

---

# Rudra VibhUti Stotram

——  
**रुद्रविभूतिस्तोत्रम्**

——  
**Document Information**



---

Text title : Rudra Vibhuti Stotram  
File name : rudravibhUtistotram.itx  
Category : shiva  
Location : doc\_shiva  
Transliterated by : mAnasataraNgiNI  
Latest update : August 28, 2021  
Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 28, 2021

*sanskritdocuments.org*




रुद्रविभूतिस्तोत्रम्




नमः शिवाय रुद्राय कद्रुद्राय प्रचेतसे ।  
मीढुष्टमाय सर्वाय शिपिविष्टायरंहसे ॥ १ ॥  
नमस्ते कालकालाय नमस्ते रुद्र मन्यवे ।  
नमः शिवाय रुद्राय शङ्कराय शिवाय ते ॥ २ ॥  
उग्रोऽसि सर्वभूतानां नियन्तासि शिवोऽसि नः ।  
नमः शिवाय शर्वाय शङ्करायार्तिहारिणे ॥ ३ ॥  
ग्रहाधिपत्ये भगवानभ्यषिञ्चद्दिवाकरम् ।  
वृक्षाणां ओषधीनां च सोमं ब्रह्मा प्रजापतिः ॥ ४ ॥  
अपां च वरुणं देवं धनानां यक्षपुङ्गवम् ।  
आदित्यानां तथा विष्णुं वसूनां पावकं तथा ॥ ५ ॥  
प्रजापतीनां दक्षं च मरुतां शक्रमेव च ।  
दैत्यानां दानवानां च प्रह्लादं दैत्यपुङ्गवम् ॥ ६ ॥  
धर्मं पितृणामधिपं निर्ऋतिं पिशितासिनाम् ।  
रुद्रं पशूनां भूतानां नन्दीनां गणनायकम् ॥ ७ ॥  
वीराणां विरभद्रं च पिशाचानां भयङ्करम् ।  
मातृणां चैव चामुण्डां सर्वदेवनमस्कृताम् ॥ ८ ॥  
रुद्राणां देवदेवेशं नीललोहितमीश्वरम् ।  
विघ्नानां व्योमजं देवं गजास्यं तु विनायकम् ॥ ९ ॥  
स्त्रीणां देवीं उमादेवीं वचसां च सरस्वतीम् ।  
विष्णुं मायाविनां चैव स्वत्मानां जगतां तथा ॥ १० ॥  
हिमवन्तं गिरीणां तु नदीनां चैव जाह्नवीम् ।  
समुद्राणां च सर्वेषामधिपं पयसां निधिम् ॥ ११ ॥

वृक्षाणां चैव चाश्वत्थं प्लक्षं च प्रपितामहः ॥ १२ ॥  
गन्धर्वविद्याधरकिन्नराणामीशं पुनाश्चित्ररथं चकार ।  
नागाधिपं वासुकिमुग्रवीर्यं सर्पाधिपं तक्षकमुग्रवीर्यम् ॥ १३ ॥  
दिग्धारणानामधिपं चकार गजेन्द्रमैरावतमुग्रवीर्यम् ।  
सुपर्णमीशं पततामथाश्वराजानामुच्छैःश्रवसं चकार ॥ १४ ॥  
सिंहं मृगाणां वृषभं गावां च मृगाधिपानां शरभं चकार ।  
सेनाधिपानां गुहमप्रमेयं श्रुतीस्मृतीनां लकुलीशमीशम् ॥ १५ ॥  
अभ्यषिञ्चत्सुधर्माणं तथा शङ्खापदं दिशाम् ।  
केतुमन्तं क्रमेणैव हेमरोमाणमेव च ॥ १६ ॥  
पृथिव्यां पृथुमीशानं सर्वेषां तु महेश्वरम् ।  
चतुर्भूर्तिषु सर्वज्ञं शङ्करं वृषभध्वजम् ॥ १७ ॥  
इति रुद्रविभूतिस्तोत्रं सम्पूर्णम् ।

---

——  
*Rudra VibhUti Stotram*

pdf was typeset on August 28, 2021

——  
Please send corrections to [sanskrit@cheerful.com](mailto:sanskrit@cheerful.com)

